

**SOME CALCULATIONS ON THE JUBILEE CYCLE**  
**யூபில் சுற்றைக் குறித்த சில கணக்கீடுகள்**

அன்பான சகோதரர் ரசல் அவர்களுக்கு:

யூபிலி சுற்றைக் குறித்த இஸ்ரவேலர்கள் கானான் தேசத்தில் நுழைந்ததிலிருந்து கணக்கிடப்பட்ட உங்களது கணக்கீடு (ஓவர் லேண்ட் மந்தலியில் 1910 செப்டம்பர் பிரதியில் பிரசுரிக்கப்பட்டது) குறிப்பிடத்தக்க வகையில் மிகவும் எளிமையாக இருக்கிறது. இது என் கவனத்திற்கு வராதது குறித்து நான் ஆச்சரியம் அடைகிறேன். இந்த சேர்க்கப்பட்ட புதிய கண்ணோட்டத்தில் முன்னர் எனக்கு புதிராயிருந்த சில சந்தேகங்கள் என் மனதில் மிகவும் தெளிவடைந்திருக்கிறது. இதை உங்கள் கவனத்திற்கு கொண்டு வருகிறேன். அவைகள் பின்பவருமாறு:

1. முழுமையாக 70 யூபிலிகள் நிறைவடையும்படியாக, மாபெரும் 50 யூபிலி சுற்றுகளை இஸ்ரவேலர்கள் கணக்கிட ஆரம்பிப்பதற்கு முன்னரே, தேசத்தில் ஏன் 20க்கு பதிலாக 19 யூபிலிகளை இஸ்ரவேலர்கள் அனுசரித்தார்கள்?
2. யூதர்கள் அவர்களது கடைசி நிழலான யூபிலியை ஆசரித்த பிறகு ஏன் அவர்கள் 19 வருடங்கள் தேசத்தில் இருந்தார்கள்? ஏன் அவர்கள் உடனே சிறையிருப்புக்கு செல்லவில்லை?
3. 70 வருடங்கள் பாழ்கடிப்பு எதையாவது நிழலாக காண்பித்திருக்கிறதா? அப்படி இருந்தால் எதை காண்பிக்கிறது?

நீங்கள் ஓவர்லேண்ட் மந்தலியில் பிரசுரித்த கட்டுரையினால் இந்த கேள்விகளான தீர்வுகளை நான் பெற்றிருக்கிறேன். இத்துடன் என்னுடைய கணக்கீடுகளையும் முடிவுகளையும் உங்களது கருத்துக்களுக்காகவும் பரிந்துரைக்காகவும் நான் உங்களுக்கு அனுப்புகிறேன்.

**முதலாவது கணக்கீடு**

ஓவர் லேண்ட் மந்தலியில் நீங்கள் பிரசுரித்திருந்த கணக்கீடுகளை நான் புரிந்து கொண்டது இதுதான்:

“கர்த்தர் எரேமியாவின் வாயினாலே சொன்ன வார்த்தை நிறைவேறும்படிக்கு , தேசம் தன்னுடைய ஓய்வு வருடங்களை இரம்மியமாய் அனுபவித்து தீருமட்டும், அது பாழாகிக்கிடந்த நாளெல்லாம் அதாவது எழுபது வருஷம் முடியும் மட்டும் ஓய்ந்திருந்தது.” (2நாளாகமம் 36:17-21)

மேலே சொல்லப்பட்டதிலிருந்து, இஸ்ரவேலுக்காக தேவன் நியமித்திருந்து முழு யூபிலி வருடம் 70 என்று நாம் காண்கிறோம். அது 70 சுற்றுகளை அல்லது காலப்பகுதியை குறிப்பிடுகிறது. ஒவ்வொரு சுற்றும் 49 வருடங்கள் 50வது வருடம் யூபிலி வருடம்.

70 தடவை இந்த எண்ணின் (50 வருடங்கள்) கணக்கு .....3500 வருடங்கள் இஸ்ரவேலர்கள் கானான் தேசத்திற்கு நுழைந்ததிலிருந்து

.....கிபி 1வரை .....1575 வருடங்கள் ஆகையால் கிபி 1லிருந்து மேலே குறிப்பிடப்பட்ட 3500 வருடங்கள் முடிவடைய ..... 1925 வருடங்கள் அல்லது கிபி 1925, எரேமியா தீர்க்கதரிசி மூலமாக கர்த்தர் குறிப்பிட்டபடி இஸ்ரவேலின் யூபிலியின் முழு எண்ணிக்கையையும் நிறைவேற்றுகிற தேதியை குறிக்கிறது.

**இரண்டாவது கணக்கீடு**

இந்த கணக்கீடு, இஸ்ரவேலுக்கு ஒரு தேசமாக கொடுக்கப்பட்ட நியாயப்பிரமாண நிலைப்பாட்டை அடிப்படையாக கொண்டது. இந்த நியாயப்பிரமாணத்திற்கு அவர்கள் கீழ்ப்படிய வேண்டும். யூதர்களைப் பொருத்தவரை அது நிறைவேறியும் இன்னும் நிறைவேற்றிக்கொண்டும் இருக்கிறது. (லேவியராகமம் 26)

இந்த கணக்கீடு, வேதாகம பாடங்கள், தொகுதி 2, பக்கம் 191,192 இல் கொடுக்கப்பட்டுள்ளவைகளுக்கு எந்த வகையிலும் எதிரானது அல்ல. ஆனால் அது யூத தேசம், யூத ஜாதியை மட்டுமே கருத்தில் கொண்டுள்ளது. தொகுதி 2இல் கொடுக்கப்பட்டுள்ள மெய்யான யூபிலியாகிய இழந்ததை திரும்ப கொடுக்கக்கூடியதைப் பற்றி கூறவில்லை.

7ஆம் நாளை அல்லது ஓய்வு நாளை 7ஆல் பெருக்கினால் (7x7=49) அது தொடர்ந்து வருகிற 50வது நாள், பெந்தேகோஸ்தே நாளை அல்லது யூபிலி நாளை குறிப்பிடுகிறது.

ஓய்வு வருடத்தை அல்லது 7ஆம் வருடத்தை 7ஆல் பெருக்கினால் 7x7=49. அது ஒரு சுற்றை ஏற்படுத்தி யூபிலி வருஷத்தை அல்லது 50வது வருஷத்தைக் குறிப்பிடுகிறது.

யூபிலி வருடத்தை அல்லது 50வது வருடத்தை 50ஆல் பெருக்கினால் (50x50=2500) அது ஒரு சுற்றை ஏற்படுத்தி 51வது சுற்றை அல்லது யூபிலி சுற்றைக் குறிப்பிடுகிறது.

யூபிலி நாள் கடைசி நாளில் அல்லது 49வது நாளில் ஆசாரிக்கப்படாமல், அதைத் தொடர்ந்து வருகிற 50வது நாளில் ஆசாரிக்கப்படுகிறது. யூபிலி வருடமும் கடைசி வருடமாகிய 49வது வருடத்தில் ஆசாரிக்கப்படாமல் அதைத் தொடர்ந்து வருகிற 50வது வருடத்தில் ஆசாரிக்கப்பட்டது. அதே போல யூபிலி சுற்று (50வது வருட) கடைசி சுற்றில் அல்லது 50வது சுற்றில் கொண்டாடப்படாமல் அதைத் தொடர்ந்து வருகிற 51வது சுற்றில் கொண்டாடப்படும்.

நியாயப்பிரமாணத்தின்படி நிழலான முறைமை முடியும் போது உண்மையான முறைமை ஆரம்பிக்க வேண்டும்.

மாபெரும் சுற்றில் மொத்த வருடங்கள் ..... 2500 வருடங்கள்

இஸ்ரவேல் கடைசி யூபிலியை ஆசரித்ததிலிருந்து .....கிபி1வரை ..... 625 வருடங்கள்

2500 வருட சுற்றை முடிக்க கிபி 1லிருந்து .....தேவையான வருடங்கள் ..... 1875 வருடங்கள்

50x50இன் மாபெரும் சுற்றின் முடிவை கிபி 1875ஐ குறித்தால். அதைத் தொடர்ந்து வருகிற 50 வருடங்கள் அல்லது கிபி 1875 முதல் கிபி 1925 யூபிலி சுற்றாக அல்லது யூதர்கள் திரும்பி வந்து தேசத்தை சுதந்தரித்துக் கொள்ளுகிற காலமாக இருக்கும், (இந்த தேதி கிபி 1925, நாம் பார்த்திருக்கிறது போல தேவன் ஆதியிலே இஸ்ரவேலர்களின் முழு எண்ணிக்கையான சுற்றுக்களை குறித்து வைத்ததாகும்) இது எப்படி புறஜாதியார் காலத்தின் முடிவுக்கு இசைவாக பொருந்தி வருகிறது. இந்த யூபிலி காலத்தில் அது புறஜாதியாரின் ஆளுகையை நீக்கிப் போடுகிறது, அவர்களுக்கு கொடுக்கப்பட்ட அனுமதி நீக்கப்படுதல் யூதர்களின் மேல் நியாயப்பிரமாண நிறைவேறுதலை அனுமதிக்கிறது, யூதர்கள் சுதந்தரித்துக் கொள்ள இப்பொழுது வரலாம்.

மாபெரும் சுற்றை (50x50 வருடங்கள் = 2500 வருடங்கள்) எண்ணுவதற்கு ஆரம்பிப்பதற்கு முன்னதாக 20 சுற்றுகளை கொண்டாடாமல் 19 சுற்றுகளை கொண்டாடியதற்கான சாவியை நாம் இங்கே பெறுகிறோம். கடைசி சுற்று அல்லது 50 வருடங்களின் 20வது சுற்று யூபிலி சுற்று மாபெரும் சுற்றை தொடர்வதற்காக ஒதுக்கப்பட்டது.

.....யூதர்கள் தேசத்தில் கொண்டாடப்பட்ட யூபிலிகள்.....	19
.....மாபெரும் சுற்றில் குறிக்கப்பட்ட யூபிலிகள்.....	50
யூதர்கள் யூபிலி கொண்டாட்டத்தின்படி அவர்கள் திரும்பி வந்து சுதந்திரத்துக் கொள்ள வேண்டிய காலப்பகுதி.....	1
மொத்தம்.....	70

### முன்றாவது கணக்கீடு

“ஐம்பதாம் வருஷத்தை பரிசுத்தமாக்கி, தேசமெங்கும் அதன் குடிகளுக்கெல்லாம் விடுதலைக் கூறக்கடவீர்கள்; அது உங்களுக்கு யூபிலி வருடம்; அதிலே உங்களில் ஒவ்வொருவனும் தன் தன் காணியாட்சிக்கும் தன் தன் குடும்பத்துக்கும் திரும்பிப் போகக்கடவன். அந்த ஐம்பதாம் வருடம் உங்களுக்கு யூபிலி வருஷமாயிருப்பதாக; அதிலே விதைக்காமலும், தானாய் விளைந்து பயிரானதை அறுக்காமலும், கிளைக்கழிக்காமலும் விடப்பட்ட திராட்சை செடியின் பழங்களை சேர்க்காமலும் இருப்பீர்களாக.” (லேவியராகமம் 25:10,11)

இங்கே யூபிலி வருடத்தைக் குறித்து இரண்டு அறிக்கைகள் கொடுக்கப்படுகின்றன.

1. ஒவ்வொருவரும் தன் தன் காணியாட்சிக்கு திரும்ப வேண்டும்.
2. நிலம் ஓய்ந்திருக்க வேண்டும்.

“நீங்கள் உங்கள் சத்துருக்களின் தேசத்தில் இருக்கும் போது, தேசமானாது பாழாய்க்கிடக்கிற நாளெல்லாம் தன் ஓய்வு நாட்களை இரம்மியமாய் அனுபவிக்கும்; அப்பொழுது தேசம் ஓய்வடைந்து, தன் ஓய்வு நாட்களை இரம்மியமாய் அனுபவிக்கும். ஏனெனில் நீங்கள் அதிலே குடியிருக்கும் போது அது உங்கள் ஓய்வு காலங்களில் ஓய்வடையவில்லை.” (லேவியராகமம் 26:34,35)

இங்கே கூட இஸ்ரவேலர்கள் தங்கள் தேசத்தில் குடியிருந்த போது யூபிலியை கொண்டாடினார்கள் என்றும் யூபிலி காலத்தில் அவ்வளவு தன் காணியாட்சிக்கும் குடும்பத்திற்கும் திரும்பினான் என்றும் காண்கிறோம். எனினும் அவர்கள் தங்கள் தேசத்தில் குடியிருந்த போது தேசம் ஓய்வு வருடங்களில் “ஓய்ந்திருக்கவில்லை” என்று கர்த்தர் அறிவிக்கிறார்.

ஆகையால் இஸ்ரவேலர்கள் 70 வருடங்கள் சிறையிருப்புக்குச் சென்ற போது கர்த்தர் யூபிலியின் அம்சமாகிய ஓய்வை தேசத்திற்கு கொடுத்தார். இங்கே 70 யூபிலிகளின் ஓய்வு தேசத்திற்காக நிறைவேற்றப்பட்டது. ஆனால் அந்த காலப்பகுதியில் யூபிலியின் மற்ற அம்சம் புறக்கணிக்கப்பட்டது. (ஒவ்வொருவரும் தனது காணியாட்சிக்கும் தனது குடும்பத்திற்கும் திரும்புவது) ஏனெனில் இந்த நிலைமையின் தலைகீழ் உண்மை என்று நாம் காண்கிறோம். அந்த காலப்பகுதியில் யூதர்கள் அவர்கள் தேசத்திற்கு வருவதற்கு பதிலாக பாபிலோன் ராஜாவுக்கு அடிமைப்பட்டு ஊழியம் செய்தார்கள்.

பிறகு எப்படி, எப்பொழுது, யூபிலியின் இந்த திரும்புகிற அம்சம் நிறைவேற்றப்படும்?

வேதாகமப் பாடங்கள், தொகுதி 2, அத்தியாயம் 6இல் காண்பிக்கப்பட்டபடி, இஸ்ரவேலர் 19 யூபிலிகளை சிறையிருப்புக்கு போவதற்கு முன்பு கொண்டாடினார்கள். இந்த ஒவ்வொரு கொண்டாட்டத்திலும் ஜனங்கள் அவர்களது காணியாட்சிக்கு திரும்புவது அவர்களுக்காக முடிந்த அளவுக்கு நிறைவேற்றப்பட்டது என்பதில் நாம் சந்தேகப்படுவதற்கு நமக்கு காரணமில்லை.

இப்பொழுது தேசத்திற்கு (சிறையிருப்பு காலத்தில்) யூபிலி ஓய்வுகள் அல்லது ஓய்வு வருடங்கள் 70 ஆக இருந்தது. ஆனால் 19 யூபிலி அல்லது வருடங்கள் மட்டுமே திரும்பி வருகிற அம்சம் கொண்டாடப்பட்டன. மற்ற 51 யூபிலி அல்லது வருடங்களின் திரும்பி வருகிற அம்சம் எப்பொழுது நிறைவேற்றப்படும். நாங்கள் பதிலளிக்கிறோம் :

70 .....தேவனால் நியமிக்கப்பட்ட யூபிலி சுற்றுக்களின் ...எண்ணிக்கை  
19 .....யூபிலியுடன் கொண்டாடப்பட்ட சுற்றுகள் (ஒவ்வொன்றும் 50 வருடங்கள்)..... 950 வருடங்கள்  
51.....யூபிலி இல்லாமல் கொண்டாடப்பட்ட சுற்றுகள்

(ஒவ்வொன்றும் 49வருடங்கள்)..... 2499 வருடங்கள் மொத்த வருடங்கள் ..... 3449

இஸ்ரவேலர்கள் கானான் தேசத்திற்குள் நுழைந்ததிலிருந்து கிபி 1 வரை .....1575 வருடங்கள்  
கிபி 1லிருந்து மேலே சொல்லப்பட்ட 3449 வருடங்களை முடிப்பதற்கு தேவையான வருடங்கள் ..... 1874 வருடங்கள்

அல்லது கிபி 1874 என்பது மேலே சொல்லப்பட்ட காலப்பகுதி நிறைவேறின வருடம். இந்த தேதி 1874, கிபி 1925க்கு 51 வருடங்கள் முன் உள்ள தேதி. முதலாவது கணக்கீட்டில் அது இஸ்ரவேலர்கள் யூபிலியை முடிக்கும் தேதியாக யேகோவா தேவனால் ஆரம்பத்தில் உத்தேசிக்கப்பட்டிருந்தது.

முதல் 19 சுற்றுகள் தனித்தனியாக கொண்டாடப்பட்டது போல 51 யூபிலிகள் அல்லது வருடங்கள் ஒரே சமயத்தில் கொண்டாடப்பட்ட வேண்டியதாக இருந்தது. நமது பரலோக பிதாவின் ஞானம் எப்படிப்பட்டதாக இருக்கிறது! (இஸ்ரவேலர்கள் பாபிலேனில் சிறையிருப்பில் ஊழியம் செய்யும் போது) தேசமானது யூபிலியின் ஓய்வு அம்சத்தை அனுபவித்திருந்தது. இப்பொழுது இஸ்ரவேலர் 51 யூபிலி சுற்றுக்களின் (ஒவ்வொன்றும் 49 வருடங்கள்) திரும்பி வரும் அம்சமாகிய பறிக்கப்பட்ட சலுகையை, 51 யூபிலிகள் திரும்பி வரும் சலுகையை கிபி 1874 முதல் கிபி 1925 வரை கொண்டாடலாம். இது முழுவதும் உறுதி செய்யப்பட்டிருப்பதை நாம் காண்கிறோம். ஏனெனில் 1874 இல் முதலாவது யூத காலனி பாலஸ்தீனாவில் ஸ்தாபிக்கப்பட்டன. (ஓவர் லேண்டு மந்திலி, செப்டம்பர் 1910, பக்கம் 324, 7வது வாரி மேலிருந்து) ஒவ்வொரு வருடமும் யூதர்கள் தங்களது தேசத்திற்கு திரும்பி வருவது அதிகரித்திருப்பதையும் இந்த 51 யூபிலிகளின் நோக்கம் நிறைவேறி வருகிறதை நாம் காண்கிறோம்.

இஸ்ரவேலர் கடைசி யூபிலியை கொண்டாடிய பிறகு ஏன் 19 வருடங்கள் தேசத்தில் இருந்தார்கள் என்பதற்கான பதிலை, எனது மனதில் உள்ளதை கீழே தருகிறேன்:

### ஆது அதிக தொடர்பில்லாததா?

வேத வாக்கியங்களில் ஒரு நாள் என்பது ஒரு வருடத்தை அடையாளமாக குறிப்பிட்டால், 7 நாட்கள் இஸ்ரவேலுக்கு ஓய்வை குறிப்பிட்டு, அது ஒரு 7 வருட முறைமைக்கு எடுத்துச் செல்லப்பட்டால், வருடமானது அடையாளமாக அடுத்த பெரிய கால அளவை

அல்லது காலச்சுற்றை அடையாளமாக குறிப்பிடாதா? அப்படியான நிழலான அம்சம் நிறைவடைந்த பிறகு, மகா மெய்யான சுற்று எண்ணப்பட்ட ஆரம்பித்தது. இஸ்ரவேலர் 19 வருடம் தேசத்தில் இருந்தது மற்றும் 70 வருட சிறையிருப்பு, வாக்குத்தத்தம் பண்ணப்பட்ட அவர்களது தேசத்தில் இஸ்ரவேலர் கொண்டாடிய 19 யூபிலி சுற்றுகளையும், 70 சுற்றுகள் அல்லது (70x50=3500) 3500 வருடங்கள், அவர்கள் தங்களது தேசத்தை முழுவதுமாக சுதந்தரித்துக் கொள்வதற்கு முன்பு 3500 வருட சிறையிருப்பையும் சரியாக குறிப்பிடுகிறது அல்லது நிழலாக காட்டுகிறது.

70 சுற்றுகளில் உள்ள வருடங்கள் .....3500 வருடங்கள்  
இஸ்ரவேலர் தங்களது கடைசி யூபிலியை கொண்டாடியதிலிருந்து கிபி 1வரை..... 625 வருடங்கள்  
கிபி 1லிருந்து 70 சுற்றுகள் முடிவடையும் வருடங்கள்.....2875 வருடங்கள்

இந்த கிபி 2875 வருடம் 1875லிருந்து 1000 வருடங்களைக் குறிக்கிறது. இது இஸ்ரவேலர்கள் தங்கள் தேசத்திற்கு திரும்பி வர ஆரம்பிக்கிறதைக் குறிக்கிறது. அந்த சமயத்தில் கர்த்தரின் உறுதியான தீர்க்கதரிசனத்தின்படி யூதர்களும் மனுக்குலமும் அவர்கள் தேசத்தில் நிர்மாணிக்கப்படுவது மாத்திரமல்ல, சுதந்தரித்துக்கொள்ள தகுதியுள்ளவர்களாக இருந்து, சுதந்தரித்துக் கொள்ளுவார்கள். இதுவே ஆபிரகாமும் அவரது வித்தும்என்றென்றைக்கும்சுதந்தரித்துக்கொள்ளுவதாக இருக்கும்.

சத்தியத்தில் உண்மையுள்ள உங்கள் அன்பு சகோதரன்,

ஹால் கவுப்  
(Hal Koup)